

KOQOWEY ASKO'TASIT TELUKWET KOQOWEY O'PLA'TOQ TPLUTAQN ILSUTASIK?

Katu mu asko'tasik siawi'muk ta'n tujiw tplutaqn ewi'tasik, weskunmi'tij ta'n telukutijik wjit o'pla'sik tplutaqn teliaq aq ta'n teliankaptasik kepmit'e'tasik wejiaq mawi espipit ta'n tplutaqn maliaptik wjit ta'n kisi o'pla'tiket.

KASKWI IKNMWETASIK

Ula Tplutaqn amuj pa ika'tasik ta'n tepaqa'tasik klamann ma tala'tasinuk ta'n teli ankaptasik kiska ta'n teli apankitk wjit kisi jilaywan mimajuinu'l mimajuwanqm kiska ta'n jilayakun, kiska msit ta'n telte'tk ta'n tela'sik teliankaptasik.

TAMI KISLIETISK TA'N TUJIW ME' KETU' IKTIJITU'N KOQOWEY NI'N TPLUTANQNM?

Ta'n tujiw nuta'n koqowey ketu'jijitu'n wjit teli o'pla'sik koqowey ta'n teleywin. Ta'n teli o'pla'sik koqowey kisi iknmultew apoqnmastu aq ta'n koqowey kistla'wistuwatis wjit koqowey o'pla'sik. Kisi Ika'tew ta'n telita'sit kistla'sikal ta'n opla'sik aq kisi iknultew koqowey Telekom wjit ta'n tplutaqn ilsutasikl.

Kwilmn asko'tasit apoqnmastu kikjuk etek ki'lek, e'wmn asko'tasik apoqnmastu ula etek tplutaqn website:

<http://www.justice.gc.ca/eng/cj-jp/victims-victimes/vsd-rsv/index.html>



TA'N TET WEJIAQ

Jiptuk elt apoqnmultew
tlewistuan wen tepow eymn:

- Mawtiaq ta'n eyekik
- Ta'n Tplutaqn ilsutasik
- Kipilno'l prosecutor's ta'n etlukwet
- Wutan kiska nuji apoqnmuet wjit tplutaqn ilsutasikl

ASKO'TASIT TPLUTAQN KANATA

Ki'l asite'tasin wjit ula koqowey ikjijitn, anko'tmn, aq pipanikesin apankitasin wejiaq *Kanata asko'tasik tplutaqn!*



Kisi tawetis ankaptimnew
Canada.ca/victims
wjit me' koqowey ketu'ikjijitu'tij.

© Kepmit'e'tk Eleke'wi'skw ta'n tepaqa'tasik
Kanta wjit ikana'toq Minister wjit Justice
aq Attorney General wjit Kanata, 2019

ISBN 978-0-660-30594-3
Cat. No. J2-425/2016Rmi-PDF

KI'L KLUSUWAQN WJIT ASKO'TASIT O'PLA'TIKET

WEN ALA'TOQ ASOK'TASIK TPLUTAQN?

Kanata asko'tasit Bill wjit tplutaqn (CVBR) teluwet ta'n asko'tasit mimajuinew ta'n wejiet aq kisi ewleyut, pukwelk mimajuinu'k e'nu'ki'k kiswa wikwal o'pla'tasikl Kanata.

Msit ta'n asko'tasultijik kisi e'wtal tplutaqn wejiaq CVBR ta'n tujiw eye Kanata. Kanata tleyawit kiswa ki's sa'q Wikit kisi e'wtal tplutaqn ta'n tujiw mu eyemuk Kanata, pasik tlipiaq Kanata.

Ta'n tujiw asko'tasit nepitk kiswa mu kisliek, ula mimajuinu'k kisiklietew wjit ta'n asko'tasit:

- Asko'tasit te'piteml/kisikuml
- Ta'n sa'q toqi wiki'titl aq tepqatkik ki's newtipunkek ta'n koqowey o'pla'sik.
- Akumt kiswa amko'tasit asko'tasit
- Ta'n pasik wen amkweywatl asko'tasit kiswa wjit ta'n asko'tasit elita'suwalatl

KLUSUWAQN TA'N KOQOWEY KETU' IKJIJITU'N:

Ki'l kluuwaqn, menuweken, wjit ta'n ketu'ikjijitu'n o'pla'sik tplutaqn teliaq aq ki'l telukwen aq etek asko'tasit apoqnmasuti aq koqowey wesu'watu'n wjit o'pla'sik. Ki'l elt weskunm kluuwaqn, etawen, nekmowey koqowey teluwek wjit ta'n teliaq, kutey koqowey ta'n kwilmi'tij ta'n pemimaliaptasik, ejikla'lut, aq apankit ta'n kisi o'pla'lisk, aq koqowey wen elsu'tmut we'jiut mu nekm kisliek mita koqwaja'sinuk wunji, ta'n tujiw mimajuinu eyk na'te'l court kiswa ta'n teli ankaptmi'tij koqowey.

KLUSUWAQN WJIT IKALUKSIN:

Ki'l ala'tu'n kluuwaqn wjit ta'n jikeyask aq minkwatasik ankaptasik msit etek wjit o'pla'sik tplutaqn teliaq, weskunm tetpaqtek aq nuta'q nikatasik wjit ikatasin ta'n wetla'lut aq apajitla'lut wen, wjit klutmn tuwisin ikatasin wjit wen kjijitn aq klutmn apoqnmulnin wen wjit elien teliuwen ta'n telipiaqip.

KLUSUWAQN WJIT IKA'LSIN:

Ki'l ala'tu'n kluuwaqn wjit ankaptimn wjit tel'te'timi'tij kluuwaqn wejiaq o'plantiket wen wejiaq iltutmi'tij koqowey teliaq ta'n ankaptasitew kluuwaqn wejiaq CVBR. Ki'l elt ala'tu'n kluuwaqn iknuwan ask'tasit sipnmi'ket wjit wesku'tasikn o'pla'sik kejitu'tij teliaq aq ankaptasikn sipnmi'ket ankaptasikn.

KI'L KLUSUWAQN ALA'TUN WJIT APANKITMN:

Tplutaqn wjit mesnan apankitasik wesko'tmn kluuwaqn wjit court ankaptmn teliaq wjit ta'n kisi o'pla'tiket ta'n suliewey entoq wejiaq ula koqowey teliaq. Ki'l elt weskunmn kluuwaqn wjit ika'tn mu apankitasinuk telukwet wjit ta'n teli tetuwet.

KLUSUWAQN WESKUNMN WJIT TELUWEN MU WELTE'TMU'N:

Weskunmn kluuwaqn wjit tluwen koqowey mu welte'tmu'n aq koqowey ki'l telte'tmn asisa'sik kiswa mu asite'tasinuk wejiaq kluuwaqn kiplno'l (federal) kiswa ta'n wen eyk aq maliaptik nekmowey.

TA'NUK NET WEN ASKO'TASIT TPLUTAQN IKA'TASIK?

Asko'tasik ala'toq tplutaqn msit ta'n etekl mu nestueuk wen, kutey:

- Ta'n tujiw amkaptasik ta'n teliaq kiswa ejikla'tasik
- Ta'n tujiw elsu'tmut telimut ila'tn kiswa tlimuksin amuj pa ula ilukwat
- Ta'n tujiw elsu'tmut lien court kiswa ta'n ankaptasik mawita'jik ta'n eykik ta'n tujiw tite'tmi'tij mu kisiliek trial kiswa ajela'toql mu kisi liek mita mu wleyukal.